

महास्ट्राईड प्रकल्पांतर्गत अंतर्गत राज्य डेटा कॅटलॉग आणि मायक्रो डेटा रिपॉझिटरीच्या कार्यान्वयनासाठी NADA (National Data Archive), मायक्रो डेटा कॅटलॉग, आणि मेटाडेटा डॉक्युमेंटेशन या सॉफ्टवेअर संरचनेच्या कार्यान्वित करण्यासाठी श्री. सोमनाथ शंभूदास यांच्या नियुक्तीस मान्यता देणेबाबत.

## महाराष्ट्र शासन

### नियोजन विभाग

शासन निर्णय क्रमांक : डब्ल्युबीके - २०२५ / प्र.क्र.१७०/का-१४१७

मंत्रालय, मुंबई-३२.

दिनांक : १६ जानेवारी, २०२६

**संदर्भ :** १) नियोजन विभाग, शासन निर्णय क्र. डब्ल्युबीके-२०२४/प्र.क्र.१३/का-१४१७,

दिनांक १४.०३.२०२४

२) मुख्य कार्यकारी अधिकारी, मित्र यांचे पत्र क्र. मित्र/संशोधन/रासुप्र/ प्र.क्र.०४/२०२५/

३८४, दि. ०४.११.२०२५

३) सहमुख्य कार्यकारी अधिकारी, मित्र यांची दिनांक ३१.१२.२०२५ ची ई-ऑफीस टिपणी

### प्रस्तावना :

नियोजन विभागाच्या संदर्भ क्र.१ येथील शासन निर्णयान्वये जागतिक बँकेच्या अर्थसहाय्यित महाराष्ट्र जिल्हास्तरीय विकासाला चालना देण्यासाठी संस्थात्मक क्षमता सक्षमीकरण प्रकल्प (Maharashtra Strengthening Institutional Capabilities in Districts for Enabling Growth Project- MahaSTRIDE) (MahaSTRIDE) राबविण्यास मान्यता देण्यात आली आहे. या शासननिर्णयानुसार प्रस्तुत प्रकल्पासंबंधीच्या आवश्यक त्या वस्तु व सेवांच्या खरेदी प्रस्तावांना राज्य सुकाणू समितीने मान्यता द्यावयाची आहे.

२. महास्ट्राईड प्रकल्पांतर्गत अंतर्गत राज्य डेटा कॅटलॉग आणि मायक्रो डेटा रिपॉझिटरीच्या कार्यान्वयनासाठी NADA (National Data Archive), मायक्रो डेटा कॅटलॉग, आणि मेटाडेटा डॉक्युमेंटेशन या सॉफ्टवेअर संरचनेच्या कार्यान्वित करण्यासाठी, प्रशिक्षण आणि क्षमता-वृद्धी उपक्रमांसाठी श्री. सोमनाथ शंभूदास यांची सल्लागार म्हणून सिंगल सोर्सिंगद्वारे सेवा घेण्याच्या प्रस्तावास राज्य सुकाणू समितीची मान्यता घेण्याची विनंती उपरोक्त संदर्भ क्र. २ अन्वये मित्रमार्फत करण्यात आली. सदर कामास राज्य सुकाणू समितीने दिनांक १४.११.२०२५ रोजीच्या बैठकीत रुपये १४,९३,८००.०० रकमेस मान्यता देण्यात आली. सदर मान्यतेस अनुसरून या कामास प्रशासकीय मान्यता देण्याची विनंती मित्र मार्फत उपरोक्त संदर्भ क्र.३ अन्वये करण्यात येवून प्रस्ताव सादर करण्यात आला.

दिनांक १४.११.२०२५ रोजीच्या राज्य सुकाणू समितीच्या बैठकीत सदर प्रस्तावास पुढीलप्रमाणे मान्यता देण्यात आली.

“As NADA is a proprietary tool of the World Bank, the organisation has specifically recommended Shri. Somnath Sambhudas for this assignment, including deployment of software infrastructure for NADA and training and capacity building for stakeholders on NADA usage. Administrative approval to the services of Shri. Somnath Sambhudas through single sourcing as individual consultant, at the total cost of १४,९३,८००/- for software infrastructure deployment and capacity building of NADA, to SDA and DES. MITRA / SDA should plan the implementation of NADA.”

सदर मान्यतेच्या अनुषंगाने नियोजन विभागामार्फत आदेश निर्गमित करण्याची बाब शासनाच्या विचाराधीन होती.

### शासन निर्णय :

महास्ट्राईड प्रकल्पांतर्गत मा. मुख्य सचिव यांच्या अध्यक्षतेखाली गठीत करण्यात आलेल्या राज्य सुकाणू समितीच्या दिनांक १४ नोव्हेंबर, २०२५ रोजीच्या बैठकीत महास्ट्राईड प्रकल्पांतर्गत, सॉफ्टवेअर इन्फ्रास्ट्रक्चर डिप्लॉयमेंट व राज्य आधारसामग्री प्राधिकरण व अर्थ व सांख्यिकी संचालनालयाकरीता NADA (National Data Archive) क्षमता बांधणी यासाठी श्री. सोमनाथ शंभूदास यांच्या सेवा घेण्यास रुपये १४,९३,८००.०० रकमेस खर्चास प्रशासकीय मान्यता देण्यात आली आहे. राज्य सुकाणू समितीने दिलेल्या मान्यतेस अनुसरून खालील अटीच्या अधिन राहून रुपये १४,९३,८००.०० च्या सदर प्रस्तावास प्रशासकीय मान्यता प्रदान करण्यात येत आहे.

### अटी व शर्ती :-

- १) कार्यारंभ आदेश देण्यापूर्वी सदर प्रस्तावास सक्षम स्तरावर तांत्रिक मान्यता घेण्याची जबाबदारी प्रकल्प अंमलबजावणी यंत्रणेची राहिल.
- २) प्रचलित शासन पद्धतीनुसार उपरोक्त प्रस्तावासाठी सक्षम प्राधिका-यांचे एकल स्रोत (सिंगल सोर्सिंग) प्रमाणपत्र घेण्यात यावे.
- ३) प्रकल्प अंमलबजावणी यंत्रणेने आवश्यक त्या तांत्रिक बाबींची, शासनाच्या नियम व निकषांची पूर्तता झाली आहे याची खात्री करावी.
- ४) शासनाच्या विहित कार्यपद्धतीचा अवलंब करण्यात यावा.
- ५) सदर निधी ज्या प्रयोजनासाठी मंजूर करण्यात आला आहे त्याच प्रयोजनासाठी खर्च करण्यात यावा.
- ६) राज्य शासनामार्फत वेळोवेळी निर्गमित करण्यात आलेले आदेश, शासन निर्णय, नियम, परिपत्रक यांची अंमलबजावणी करण्यात यावी.

२. यासाठी येणारा खर्च नियोजन विभाग, मागणी क्र. ओ-०७, ३४५१- सचिवालयीन आर्थिक सेवा, महाराष्ट्र जिल्हास्तरीय विकासास चालना देण्यासाठी संस्थात्मक क्मता सक्षमीकरण प्रकल्प - MahaSTRIDE ३४५१A२३३ (P for R) जागतिक बँक हिस्सा ७० टक्के या लेखाशीर्षाखाली भागविण्यास प्रस्तुत शासन निर्णयान्वये मान्यता देण्यात येत आहे.

३. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सदर शासन निर्णय उपलब्ध करण्यात आला असून, त्याचा संकेतांक २०२६०११९११२३१६३३१६ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिलिंद कुलकर्णी)

शासनाचे उप सचिव

प्रति:

१. मा.मुख्य सचिव, महाराष्ट्र शासन, मंत्रालय, मुंबई ३२.
२. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र राज्य-१, मुंबई.
३. प्रधान महालेखापाल (लेखा व अनुज्ञेयता/ लेखा परीक्षा), महाराष्ट्र राज्य-२, नागपूर.
४. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन- निर्मल भवन, नरीमन पॉईंट, मुंबई - २१
५. आयुक्त, अर्थ व सांख्यिकी संचालनालय, मुंबई.
६. अधिदान व लेखा अधिकारी, बांद्रा कुर्ला कॉम्प्लेक्स, मुंबई
७. निवासी लेखा परीक्षा अधिकारी, मुंबई
८. वित्त विभाग (व्यय-८), मंत्रालय, मुंबई
९. निवडनस्ती (कार्यासन-१४१७)